



Brussell, it-8 ta' Frar 2018

**AVVIŻ LILL-PARTIJET IKKONĆERNATI**

**IL-HRUĞ TAR-RENJU UNIT U R-REGOLI TAL-UE FIL-QASAM TAL-AWDITJAR  
STATUTORJU**

Fid-29 ta' Marzu 2017 ir-Renju Unit ressaq in-notifika tal-intenzjoni tiegħu li johrog mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat dwar il-hruġ<sup>1</sup> li jistabbilixxi data oħra, il-liġi primarja u sekondarja kollha tal-Unjoni jieqfu japplikaw għar-Renju Unit mit-30 ta' Marzu 2019, 00:00h (CET) ("id-data tal-ħruġ")<sup>2</sup>. Imbagħad ir-Renju Unit isir "pajjiż terz"<sup>3</sup>.

It-thejjija għall-ħruġ mhijiex biss kwistjoni għall-awtoritajiet tal-UE u dawk nazzjonali iżda wkoll għall-partijet privati.

Fl-isfond tal-inċerzezzi konsiderevoli, b'mod partikolari f'dak li jikkonċerna l-kontenut ta' ftehim eventwali dwar il-ħruġ, l-awdituri statutorji u l-kumpaniji sugġetti għal rekwiżiti tal-awditjar huma mfakkra dwar ir-riperkussjonijiet legali, li jeħtieg li jiġu kkunsidrati meta r-Renju Unit isir pajjiż terz<sup>4</sup>.

Sakemm ma jkunx hemm arraġġament tranžitorju li jista' jkun inkluż fi ftehim eventwali dwar il-ħruġ, b'seħħ mid-data tal-ħruġ, ir-regoli tal-UE fil-qasam tal-awditjar statutorju (b'mod partikolari d-Direttiva dwar il-Verifikasi Statutorji<sup>5</sup>) ma jibqgħux japplikaw għar-Renju Unit. Dan iwassal partikolarmen għall-konsegwenzi li ġejjin:

<sup>1</sup> Għaddejjin negozjati mar-Renju Unit bil-ħsieb li jintlaħaq ftehim dwar il-ħruġ.

<sup>2</sup> Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati jieqfu japplikaw f'data aktar tard.

<sup>3</sup> Pajjiż terz huwa pajjiż li muhiex membru tal-UE.

<sup>4</sup> F'dak li għandu x'jaqsam mal-approvazzjoni ta' awdituri statutorji skont l-Artikolu 14 tad-Direttiva dwar il-Verifikasi Statutorji li jkunu għaddejjin fid-data tal-ħruġ, ir-"*Rapport konġunt min-negozjaturi tal-Unjoni Ewropea u l-Gvern tar-Renju Unit dwar il-progress matul l-ewwel faži tan-negozjati skont l-Artikolu 50 tat-TUE dwar il-ħruġ ordnat tar-Renju Unit mill-Unjoni Ewropea*" jistabbilixxi li, firrigward tal-persuni koperti f'dan ir-rapport, dawn il-proċeduri ser jiġu kkompletati skont il-liġi tal-Unjoni (il-paragrafu 32): [https://ec.europa.eu/commission/publications/joint-report-negotiators-european-union-and-united-kingdom-government-progress-during-phase-1-negotiations-under-article-50-teu-united-kingdoms-orderly-withdrawal-european-union\\_en](https://ec.europa.eu/commission/publications/joint-report-negotiators-european-union-and-united-kingdom-government-progress-during-phase-1-negotiations-under-article-50-teu-united-kingdoms-orderly-withdrawal-european-union_en)

<sup>5</sup> Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifikasi statutorji tal-kontijiet annwali u tal-kontijiet konsolidati (GU L 157, 9.6.2006, p. 87).

## **1. MIN GHANDU D-DRITT JAGHMEL AWDITJAR STATUTORJU FL-UE**

- Mid-data tal-ħruġ, il-persuni fizici approvati bħala awdituri mir-Renju Unit (*awdituri mir-Renju Unit*) ser jitqiesu bħala *awdituri minn pajjiż terz* u mhumiex ser jibqgħu jitqiesu bħala *awdituri statutorji* għall-finijiet tad-Direttiva dwar il-Verifikasi Statutorji<sup>6</sup>. L-entitajiet tal-awditjar approvati mir-Renju Unit (*entitajiet tal-awditjar mir-Renju Unit*) ser jitqiesu bħala *entitajiet tal-awditjar minn pajjiż terz* u mhux ser jibqgħu jitqiesu bħala *ditti tal-awditjar* għall-finijiet tad-Direttiva dwar l-Auditjar Statutorju. La *l-awdituri mir-Renju Unit* u lanqas *l-entitajiet tal-awditjar mir-Renju Unit* mhuma ser ikunu intitolati jwettqu awditi statutorji mitluba mil-liġi ta' Stat Membru skont id-Direttiva dwar il-Verifikasi Statutorji.
- *Ditta tal-awditjar* li tīgi approvata minn Stat Membru (UE-27) għandha teżamina bir-reqqa jekk, mid-data tal-ħruġ, tkunx ser tibqa' tirrispetta l-kundizzjonijiet stabbiliti fl-Artikolu 3(4) tad-Direttiva dwar il-Verifikasi Statutorji, partikolarmen fir-rigward tad-drittijiet tal-vot u tal-membri tal-korp amministrattiv jew maniġerjali tad-*ditta tal-awditjar*.

## **2. IR-REGISTRAZZJONI TA' AWDITURI U ENTITAJIET TAL-AWDITJAR MINN PAJJIZ TERZ**

- Mid-data tal-ħruġ, *awditur mir-Renju Unit* jew *entità tal-awditjar mir-Renju Unit* li jipprovu rapporti tal-awditjar dwar il-kontijiet annwali jew konsolidati ta' kumpanija inkorporata barra mill-UE u li t-titoli trasferibbli tagħha jkunu ammessi għan-negożju f'suq regolat<sup>7</sup> ta' Stat Membru tal-UE ser ikollhom jiġu reġistrati f'dak l-Istat Membru bħala *awditur minn pajjiż terz* jew *ditta tal-awditjar minn pajjiżi terz*<sup>8</sup>, skont l-Artikolu 45 tad-Direttiva dwar il-Verifikasi Statutorji.
- Jekk dik ir-registrazzjoni ma ssirx, kwalunkwe rapport tal-awditjar bħal dan ma jkollu l-ebda effett legali fl-Istat Membru kkonċernat.
- Fil-principju, *l-awdituri mir-Renju Unit* jew *l-entitajiet tal-awditjar mir-Renju Unit* li jkunu reġistrati skont l-Artikolu 45 tad-Direttiva dwar il-Verifikasi Statutorji ser ikunu suġġetti, bi principju, għas-sistemi ta' sorveljanza pubblika, għall-garanzija tal-kwalità u għall-investigazzjoni u l-pieni tal-Istat Membru fejn jiġu reġistrati (ara l-Artikolu 45(3) tad-Direttiva dwar il-Verifikasi Statutorji).<sup>9</sup>

<sup>6</sup> Skont l-Artikolu 44 tad-Direttiva dwar il-Verifikasi Statutorji, *awditur mir-Renju Unit* jista', bħala *awditur minn pajjiż terz*, jikseb l-approvażżjoni bħala *awditur statutorju* minn Stat Membru. Madanakollu, dik l-approvażżjoni hija suġġetta għar-reċiproċità, fost affarijiet oħra. *L-awdituri minn pajjiż terz* li jiġi approvati skont l-Artikolu 44 tad-Direttiva dwar il-Verifikasi Statutorji huma suġġetti għas-sorveljanza tal-awtoritajiet tal-Istati Membri rilevanti.

<sup>7</sup> Bl-eċċeżżjoni ta' emittenti ta' titoli ta' dejn denominati ta' valur għoli (ara l-Artikolu 45(1) tad-Direttiva dwar il-Verifikasi Statutorji).

<sup>8</sup> L-Artikolu 16(2) u 17(2) tad-Direttiva dwar il-Verifikasi Statutorji.

<sup>9</sup> Bla īxsara għal derogi li jingħataw f'kaži ta' ekwivalenza (ara l-Artikolu 46 tad-Direttiva dwar il-Verifikasi Statutorji).

### 3. ASPETTI OHRAJN

- **L-awditjar statutorju ta' kontijiet konsolidati ta' impriži fl-UE li jkollhom sussidjarji fir-Renju Unit:** F'konformità mal-Artikolu 27 (dwar l-awditjar statutorju ta' rapporti finanzjarji konsolidati) tad-Direttiva dwar il-Verifikasi Statutorji, *l-awdituri statutorji* jew *id-ditti tal-awditjar* approvati fi Stat Membru u li jaġixxu bħala grupp ta' awdituri ta' impriža fl-UE jeħtieg li jqisu, b'rabta mal-awditjar tas-sussidjarji ta' dik impriža fir-Renju Unit, li *l-awdituri mir-Renju Unit* jew *l-entitajiet tal-awditjar mir-Renju Unit* rilevanti se jitqiesu bħala *awdituri minn pajjiż terz* jew *entitajiet tal-awditjar minn pajjiż terz* għall-finijiet tal-obbligi ta' dak l-Artikolu (pereżempju x-xogħol ta' awditjar tal-awditur *mir-Renju Unit* jew tal-entità *tal-awditjar tar-Renju Unit* sejkun suġġetti għal evalwazzjoni u eżaminazzjoni mill-ġdid mill-awditur tal-grupp).
- **Il-kooperazzjoni tal-awdituri statutorji u tad-ditti tal-awditjar mill-UE mal-awtoritajiet kompetenti tar-Renju Unit:** F'konformità mal-Artikolu 23(5), it-tieni subparagrafu (dwar il-kunfidenzjalità u s-sigriet professjonali) tad-Direttiva dwar il-Verifikasi Statutorji, *l-awditur statutorju* jew *id-ditta tal-awditjar* li jkunu approvati fi Stat Membru u li jwettqu l-awditjar statutorju ta' impriža fl-UE, li tkun tifforma parti minn grupp ta' impriža li l-impriža prinċipali tagħhom tkun fir-Renju Unit jew parti minn impriža fl-UE li tkun ħarġet titoli fir-Renju Unit, jistgħu jittrasferixxu id-dokumenti ta' xogħol tal-awditjar jew dokumenti oħra jekk relatati mal-awditjar tal-impriža fl-UE li tīġi awditjata lill-awtoritajiet kompetenti fl-UE, biss f'konformità mal-kundizzjonijiet stabbiliti fl-Artikolu 47 tad-Direttiva dwar il-Verifikasi Statutorji. Dan jirrekjedi, b'mod partikolari, li l-Istat Membru kkonċernat ikun jaqbel u li jkun hemm ta' ftehimiet ta' reciprocità bejn l-awtoritajiet kompetenti.

Dan li ntqal huwa bla īxsara għall-possibbiltà li l-awtorità kompetenti ta' Stat Membru tapprova awditur minn pajjiż terz bħala awditur statutorju skont l-Artikolu 44 tad-Direttiva dwar il-Verifikasi Statutorji.

Is-sit web tal-Kummissjoni dwar l-awditjar ta' rapporti finanzjarji tal-kumpaniji ([https://ec.europa.eu/info/business-economy-euro/company-reporting-and-auditing/auditing-companies-financial-statements\\_en](https://ec.europa.eu/info/business-economy-euro/company-reporting-and-auditing/auditing-companies-financial-statements_en)) tagħti informazzjoni ġenerali dwar l-awditjar statutorju. Fejn meħtieg dawk il-paġni ser jiġu aġġornati b'aktar informazzjoni.

Il-Kummissjoni Ewropea

Id-Direttorat Ĝeneralu għall-Istabbiltà Finanzjarja, is-Servizzi Finanzjarji, u l-Unjoni tas-Swieq Kapitali